



"हमें बचाव की नहीं अधिकारों की ज़रूरत है"

यौन कार्य और प्रवासन

प्रवासन उस प्रक्रिया का वर्णन करता है जिसमें व्यक्ति या लोगों के समूह अपने सामान्य निवास स्थान को छोड़ देते हैं। लोग कई कारणों से प्रवास करते हैं और दुनिया के लगभग सभी राज्य प्रवासियों के लिए मूल, पारगमन या गंतव्य देश हैं।

प्रवासी यौन कर्मियों के बारे में तथ्य

कुछ यौन कर्मी प्रवासी होते हैं जो अपने और अपने परिवार के लिये जीवन को बेहतर बनाने के लिये अपने घर से बहुत दूर चले जाते हैं।



एक अधिकाधिक वैश्वीकृत हो रही दुनिया में, लोग कई कारणों से घर से दूर जाते हैं – पैसा कमाने के लिये, नये अवसरों की खोज के लिये, अपने जीवन को बेहतर बनाने के लिये, नये अनुभव प्राप्त करने के लिये, या कठिन परिस्थितियों से बचने के लिये। यौन कर्मी भी कोई अलग नहीं हैं।

"मैं वापस घर नहीं जा सकती थी क्योंकि घर के लोगों को मेरी मदद की ज़रूरत थी। घर से इतनी दूर काम करना कठिन था, जहाँ मैं वहाँ की भाषा नहीं बोल पाती थी और जहाँ मैं जानती थी कि सेक्स बेचना एक बहुत बड़ा अपराध है जिससे निर्वासन, उत्पीड़न और बलात्कार हो सकता है।" – दक्षिण अफ्रीका में रहने वाली महिला प्रवासी यौन कर्मी।



प्रवासी यौन कर्मी स्थानीय अर्थव्यवस्थाओं में योगदान करते हैं जहाँ वे काम करते हैं, और धन भेजकर अपने देशों या शहरों / गाँवों की अर्थव्यवस्थाओं को भी लाभान्वित करते हैं।



प्रवासी यौन कर्मियों को कई चुनौतियों का सामना करना पड़ता है, जिनमें स्थानीय यौन कर्मियों और स्वास्थ्य और सामाजिक सेवा प्रदाताओं द्वारा बाहरी लोगों के प्रति द्वेष (जीनोफोबिया), भाषा और सांस्कृतिक बाधाएं और प्रतिबंधात्मक प्रवासन कानून और प्रवर्तन शामिल हैं।




वे अपने घरों से दूर जाने के तीन मुख्य कारण बताते हैं:

- 1 दंडात्मक कानूनों और कानून प्रवर्तन प्रथाओं से बचने के लिये।
- 2 भेदभाव और पूर्वाग्रह से बचने के लिये।
- 3 अपने और अपने आश्रितों के लिये जीवन को बेहतर बनाने के लिये।

इस लोकप्रिय धारणा कि प्रवासी यौन कर्मी तस्करी के शिकार हैं, छापे मारने और बचाव कार्यों के प्रति उनकी अरक्षितता बढ़ती है, उनके प्रति सामाजिक कलंक बढ़ता है, और अन्य मानव अधिकारों का उल्लंघन होता है।



परिभाषाएं



अंतर्राष्ट्रीय प्रवासी:

एक व्यक्ति जो (किसी भी कारण से) दूसरे देश चला जाता है। 2019 में, वैश्विक स्तर पर अनुमानित 27.2 करोड़ अंतर्राष्ट्रीय प्रवासी थे (दुनिया की आबादी का केवल 3.5%)।

शरणार्थी:

एक व्यक्ति जिसने जाति, धर्म, राष्ट्रीयता, किसी विशेष सामाजिक समूह की सदस्यता या राजनैतिक राय (जेंडर सहित) के आधार पर वास्तविक उत्पीड़न या उसके भय के कारण अंतर्राष्ट्रीय सीमा पार की है। 2019 में, दुनियाभर में 2.59 करोड़ अनुमानित शरणार्थी थे।



आर्थिक प्रवासी:

एक व्यक्ति जो मुख्य रूप से आर्थिक अवसरों से प्रेरित होकर दूसरे देश में जाता है।

आंतरिक विस्थापित व्यक्ति:

एक व्यक्ति जिसे सशस्त्र संघर्ष, हिंसा, मानव अधिकारों के उल्लंघन या प्राकृतिक आपदाओं के प्रभावों से बचने के लिये भागने के लिये मजबूर किया गया है, और जिसने अंतर्राष्ट्रीय स्तर पर मान्यता प्राप्त राज्य की सीमा को पार नहीं किया है।



राजनैतिक शरण खोजने वाला व्यक्ति:

वह व्यक्ति जो उत्पीड़न से सुरक्षा चाहता है।



मिथक

अधिकांश प्रवासी अपने सामान्य निवास के अलावा अन्य देशों से आते हैं


तथ्य

अधिकांश लोग राज्य की सीमाओं के बजाय आंतरिक रूप से प्रवास करते हैं। जबकि आंतरिक प्रवास का अनुमान लगाना बहुत कठिन है, अंतरराष्ट्रीय प्रवासन संगठन (IOM) ने अनुमान लगाया कि 2013 में 76.3 करोड़ से अधिक लोग आंतरिक रूप से प्रवासित हुये थे। दूसरे शब्दों में, प्रत्येक 7 में से 1 व्यक्ति प्रवासी था।



बहुत कम महिलायें प्रवास करती हैं

अंतरराष्ट्रीय प्रवासियों में महिलायें 48 प्रतिशत हैं।



केस स्टडी

प्रतिबंधात्मक प्रवासन नीतियों का प्रभाव

यह यूनाइटेड किंगडम (यू.के.) से एक उदाहरण है जो इस विषय पर हुयी राजनैतिक चर्चाओं के दौरान सामने आया कि यू.के. यूरोपीय यूनियन (ईयू) को छोड़ेगा या नहीं – इस प्रक्रिया को ब्रेक्सिट का नाम दिया गया।



“ज्यों-ज्यों ब्रेक्सिट का समय पास आता जा रहा है, यू.के. में रहने और काम करने वाले यूरोपीय यूनियन के यौन कर्मी, अपने काम के आधार पर और परिवारों और यहाँ तक कि समुदायों के अस्तित्व के लिये वे जो योगदान दे रहे हैं, उसके आधार पर यू.के. में रहने की मांग कर रहे हैं। यौन कर्मी वंचित हैं और उनके साथ भेदभाव किया जाता है क्योंकि यू.के. में यौन कार्य को काम के रूप में मान्यता नहीं दी जाती है। इसलिये बहुत से लोगों के पास दस्तावेज़ नहीं हैं, जिसमें मज़दूरी का रिकॉर्ड भी शामिल है, जो यू.के. में रहने के अधिकार को स्थापित करने के लिये आवश्यक है। यूरोपीय यूनियन के प्रवासी यौन कर्मियों का निर्वासन और गिरफ्तारी बढ़ रही है, खासकर 2016 में ब्रेक्सिट जनमत संग्रह के बाद से।”

ठोस सुरक्षा वाली स्वास्थ्य और सामाजिक सेवाओं का महत्व



स्वास्थ्य और सामाजिक सेवाओं की मांग करने वाले लोगों को यह सुरक्षा होनी चाहिये कि उनकी जानकारी गोपनीय रहेगी और सेवा प्रदाता अधिकारियों को उनकी अप्रवासन स्थिति के बारे में सचेत नहीं करेंगे। उदाहरण के लिये, यदि कोई यौन कर्मी बिना दस्तावेज़ों के है और वे अपनी जानकारी की सुरक्षा के लिये स्वास्थ्य देखभाल प्रणाली पर भरोसा नहीं करते हैं तो वे उन स्वास्थ्य, सामाजिक और कानूनी सेवाओं का लाभ नहीं लेंगे जिनकी उन्हें आवश्यकता है। इस निजी जानकारी की अखंडता को बनाये रखने को अक्सर 'फायरवॉल' कहा जाता है।

क्या करने की ज़रूरत है




सुरक्षित और कानूनी प्रवासन सुनिश्चित करने के लिये प्रतिबंधात्मक और भेदभावपूर्ण प्रवासन कानून को चुनौती देना।



यौन कार्य को गैर आपराधिक करार देना और प्रवासी यौन कर्मियों के साथ भेदभाव करने वाली नीतियों और कानूनों को निरस्त करना।



कानूनी, सामाजिक और स्वास्थ्य देखभाल कर्मियों को शिक्षित करना और संवेदनशील बनाना और साथ ही गैर-नैदानिक कर्मियों को भी शिक्षित करना जो यौन कार्य और प्रवास से संबंधित सेवाओं पर पहुँच में सहायता करते हैं। गैर-न्यायिक, प्रवास-जागरूक और गोपनीय सेवाओं का प्रावधान सुनिश्चित करना।



सुनिश्चित करना कि सभी प्रवासी यौन कर्मियों को निर्वासन के खतरे के बिना समर्थन, सेवाओं और न्याय तक पहुँच प्राप्त हो।



समुदाय के नेतृत्व वाले प्रोजेक्ट्स का समर्थन करना, जो यौन कर्मियों और प्रवासियों को सेवाएं प्रदान करते हैं, और इन सेवाओं के डिज़ाइन और प्रदानगी में प्रवासी यौन कर्मियों की अर्थपूर्ण भागीदारी सुनिश्चित करना।

सन्दर्भ: Asijiki (2015) "Sex work, migration and tourism" Asijiki Fact Sheet; English Collective of Prostitutes (2019) "Sex workers are getting screwed by Brexit"; Global Network of Sex Work Projects (2018) "The Impact of Stigma and Discrimination on Key Populations and Their Families"; Global Network of Sex Work Projects (2018) "Briefing Paper: Migrant Sex Workers"; International Organisation for Migration "World Migration Report 2020"; International Organization for Migration "Migration in the world"; Platform for International Cooperation on Undocumented Migrants (2019) "Safeguarding the human rights and dignity of undocumented migrant sex workers".